



नारायण नगरपालिका राजपत्र

नारायण नगरपालिकाद्वारा प्रकाशित

खण्ड.....) नारायण नगरपालिका, दैलेख, कर्णाली प्रदेश, नेपाल मिति:.....

(संख्या)

भाग.....

नारायण नगरपालिकाको अभिभावकत्व कक्षा सञ्चालन कार्यविधि २०८०

(नगर कार्य पालिकाबाट पारित)

(नगर कार्यपालिकाबाट स्वीकृत मिति:)

पृष्ठभूमि

बालबालिका समाज उन्नतीको आधार तथा भविष्यका कर्णधार हुन । त्यसैले आजको बहूदो प्रतिस्पर्धात्मक समाजमा बालबालिकाको सर्वाङ्गीण विकास तथा उनीहरूको सर्वोत्तम हितका लागि घरपरिवार देखि लिएर राज्यको ठुलो दायित्व रहि आएको छ । नेपाल अन्तराष्ट्रिय बालअधिकार महासन्धिमा पक्ष राष्ट्रको रुपमा हस्ताक्षर गर्ने मुलुक हो । बाल अधिकार प्रवर्धन तथा संरक्षणका सवालमा नेपाल सरकारले सक्दो प्रयास गरिरहेको छ । मुलुक गणतन्त्रमा गई देशको सिंगो संरचना नै ३ तहका सरकारको रुपमा निर्माण भएको अवस्थामा सबैले बालबालिका मुद्दाहरूलाई गहन रुपमा लिदै आएको र सोही अनुसार आफ्नो नीती तथा कार्यक्रममा पनि यसलाई प्राथमिकता दिईएको पाईन्छ । नेपालको संविधानले पनि धारा ३९ मा बाल अधिकारका कुराहरूलाई मौलिक हकको रुपमा उल्लेख गरेको छ ।

त्यसैले बालबालिकाको पहिलो पाठशाला उनीहरूको घरपरिवार भएको र सर्वप्रथम बालबालिको उचित

अभिभावकत्व कक्षा सञ्चालन कार्यविधि-२०८०, नारायण नगरपालिका, दैलेख

स्याहार, पालनपोषण, बालबालिका तथा अभिभावकको सुमधुर सम्बन्ध कायम, उनीहरूको उचित शिक्षा, स्वास्थ्यको ख्याल कसरी राख्नुपर्दछ भन्ने बारेमा अभिभावकहरूको सचेत हुनुपर्दछ ।

त्यस कारण स्थानीय सरकारको दायित्व बमोजिम नेपाल सरकारकारले जारी गरेको **स्थानीय सरकार संचालन ऐन २०७४** को दफा १०२ को उपदफा २ बमोजिम नारायाण नगरपालिकाद्वारा आफ्नो नगरपालिका भित्रका विशेष गरि ५ वर्ष मुनिका बालबालिकाका अभिभावक तथा हेरचाहकर्ताहरूलाई तालिम प्राप्त सहजकर्ताद्वारा अभिभावक कक्षा सञ्चालन गर्ने गरि यो कार्यविधि जारी गरिएको छ ।

१. नाम र प्रारम्भ:

१.१ यस कार्यविधिको नाम “अभिभावक कक्षा सञ्चालन कार्यविधि, २०८०” रहनेछ ।

१.२ अभिभावक कक्षा सञ्चालन कार्यविधि २०८०, नगर कार्यपालिकाको बैठकबाट पारित भएको मिति देखि लागू हुनेछ ।

२. परिभाषा:

विषय र प्रशंगले अर्को अर्थ नलागेमा:

२.१ “सहभागि” भन्नाले अभिभावक कक्षामा सहभागि हुने अभिभावकहरूलाई सम्झनुपर्दछ ।

२.२ “सहजकता” भन्नाले अभिभावक कक्षा सञ्चालन सम्बन्धि तालिम प्राप्त व्यक्तिलाई सम्झनुपर्दछ ।

२.३ “अनुगमन तथा मुल्यांकन समिति” भन्नाले अभिभावक कक्षाको प्रभावकारीतालाई आवश्यक अनुगमन, सल्लाह सुझाव दिन गठन भएको समितिलाई सम्झनुपर्दछ ।

२.४ “ऐन” भन्नाले स्थानीय सरकार सञ्चालन ऐन २०७४ लाई सम्झनुपर्दछ ।

२.५ “नगरपालिका” भन्नाले नारायाण नगरपालिकालाई सम्झनु पर्दछ ।

३. उद्देश्यहरू:

३.१) नगरपालिका अन्तर्गतका सबै वडाका विशेषगरि ५ वर्ष मुनिका बालबालिकाका अभिभावकलाई बालबालिकाको उचित स्याहार सुसार गर्ने सम्बन्धमा ज्ञान, सीप र दक्षता अभिवृद्धि गर्ने ।

३.२) बालबालिका प्रति गरिने भेदभाव, दुर्व्यवहार तथा हिंसामा कमी ल्याइ बाल मैत्री समाजको निर्माणमा टेवा पुर्याउने ।

अभिभावकत्व कक्षा सञ्चालन कार्यविधि-२०८०, नारायाण नगरपालिका, दैलेख

- ३.३) बालबालिकालाई हेर्ने परम्परागत धारणामा परिवर्तन गरि बालबालिका एक स्वतन्त्र व्यक्ति भएको र उनीहरूलाई सोही अनुसार व्यवहार गर्नुपर्दछ भन्ने धारणाको विकास गर्ने ।
- ३.४) अभिभावकहरूमा आफ्नो आम्दानी अनुसार खर्च गर्नुपर्ने र खर्चको प्राथमिकीकरण गर्ने बानीको विकास हुनेछ ।
- ३.५) बालबालिकाको पोषण तथा सरसफाईमा सुधारको लागि अपनाउनुपर्ने विधि तथा तरिकाहरूको बारेमा थाहा पाउनेछन् ।

४. अभिभावक कक्षाको सहजकर्ता छनौट र योग्यता:

अभिभावक कक्षाको निरन्तरता र कक्षाको गुणस्तर कायम गर्नका लागि निम्न बमोजिम सहजकर्ताको छनौट गरिने छ ।

- ४.१) अभिभावक कक्षा सहजीकरण सम्बन्धि अन्तराष्ट्रिय बालविकास कार्यक्रम (आई.सि.डि.पी.) तालिम प्याकेजमा सहभागी भई सहजीकरणका लागि प्रमाण पत्र प्राप्त व्यक्ति अभिभावक कक्षाको सहजकर्ता हुनेछ ।

५. आर्थिक व्यवस्थापन

- ५.१) अभिभावक कक्षा सञ्चालन गर्दा आवश्यक पर्ने बजेटको व्यवस्थापन नगरपालिकाको आफ्नै श्रोतमा सञ्चालन गर्न सकिने वा विभिन्न संघ संस्थाहरूको सहयोगमा सञ्चालन गर्न सकिने वा नगरपालिका र संघ संस्थाको लागत साभेदारीमा यो कार्यक्रम सञ्चालन गर्न सकिने छ ।
- ५.२) महिला तथा बालबालिका शाखा प्रमुखको यस कार्यक्रमको आर्थिक व्यवस्थापन र सञ्चालनले प्रमुख दायित्व लिनेछ वा फोकल पर्सन भई कार्य गर्ने छ र आवश्यकता अनुसार पेशकी लिई कार्यक्रम गर्न सक्नेछ यदि कुनै संघ संस्था संग सहकार्यमा कार्यक्रम सञ्चालन भईरहेको छ भने त्यस्तो अवस्थामा नगरपालिका मार्फत संघ संस्थासंग समन्वयकारी भुमिका वा संयोजकको रुपमा नगरपालिकाले तोकेको व्यक्तिले सहजकर्ताहरूसँग सम्भौता गर्न सक्नेछन् आवश्यकता अनुसार निजलाई पेशकी पनि दिन सकिनेछ ।

६. अभिभावक कक्षा कार्यक्रम सञ्चालन

- ६.१) नगरपालिकाद्वारा आफै तथा अन्य संघ संस्थाको सहयोगमा वडा स्तरमा स्थानिय सहजकर्ता निर्माण गरिने छ ।
- ६.२) तालिम प्राप्त सहजकर्ताद्वारा समुदायस्तरमा समुह बनाई कक्षा सञ्चालन गर्ने । समुह बनाउँदा कम्तीमा ८ देखि १२ जना भन्दा नबढ्ने गरि बनाईनेछ ।
- ६.३) समुदायको आवश्यकता र श्रोतको आधारमा समुदायमा समुह बनाई विषय बस्तुको बारेमा कक्षा सञ्चालन (कक्षाका विषय बस्तुको बारेमा प्याकेज निर्माण) गरिने छ र सोही अनुसार

कक्षा सञ्चालन गरिने छ ।

- ६.४) अभिभावक कक्षाको समय न्युनतम दुई घण्टाको हुनेछ र दिनमा एउटा समूहलाई एउटा कक्षा मात्र सञ्चालन गरिनेछ र कम्तीमा एक हप्ताको फरकमा अर्को कक्षा सञ्चालन गरिने छ ।
- ६.५) अभिभावक कक्षाको पुरै प्याकेज मा सहभागि हुने सहभागीलाई नमुना अभिभावकको रूपमा प्रमाण पत्र प्रदान गरिने छ र सम्भव भए सम्म अन्य शाखाको समन्वयमा सेवा वा प्रोत्साहन स्वरूप सम्मान गरी समावेश गर्न सकिने छ ।
- ६.६) अभिभावक कक्षाको प्याकेज नगरपालिकाको निर्णय बमोजिक आवश्यकता अनुसार थपघट गर्न सकिनेछ ।
- ६.७) एउटा कक्षा सहजीकरणको लागि दुइजना सहजकर्ताको परिचालन गरिने छ ।
- ६.८) अभिभावक कक्षा सञ्चालन पश्चात सहभागीहरूलाई कक्षामा सिकेका कुराहरूलाई व्यवहारमा लागु गर्न केहि कठिनाई भएमा सोको बारेमा सहजीकरण गर्ने ।

७. समुह गठन तथा परिचालन:

- ७.१) समुदाय स्तरमा ८ देखि १२ जना भन्दा नबढ्ने गरि सहजकर्ताहरूले समुह गठन गर्नुपर्ने छ ।
- ७.२) प्रत्येक समूहलाई हप्तामा १ कक्षा गरि १२ हप्तासम्म १२ वटा विषय बस्तुहरूमा कक्षा प्रदान गरिने छ र १३ औं कक्षामा समग्र कक्षाको समीक्षा तथा सहभागीहरूलाई प्रोत्साहन स्वरूप प्रमाण पत्र वितरण गरिने छ । यसरी एउटा समूहलाई सम्पूर्ण प्याकेजको लागि १३ हप्ताको समय लाग्नेछ ।
- ७.३) अभिभावक कक्षा हप्ताको १ दिन कम्तीमा २ घण्टाको हुनेछ र आवश्यकताका आधारमा सहभागीको घरभेट गर्नुपर्ने छ ।
- ७.४) कम्तीमा १२ वटा कक्षा सञ्चालन गरेको हुनुपर्ने छ र यदि कक्षाहरू घटाउन वा बढाउनुपर्ने भएमा सो बारेमा सहजकर्ताहरूलाई अग्रिम जानकारी गराईने छ ।
- ७.५) सहजकर्ताहरूले सहभागीमा आएका परिवर्तनहरूको सफलताका कथाहरू वनाउनुपर्ने छ र नगरपालिकामा पेश गर्नुपर्ने छ ।

८. लक्षित समुह :

अभिभावक कक्षाका मुख्य लक्षित वर्गको रूपमा ५ वर्ष मुनिका बालबालिकाको मुख्य स्याहारकर्ता हुनेछन भने आवश्यकता अनुसार परिवारका अन्य सदस्यहरूलाई पनि यसमा सहभागि गराउन सकिने छ ।

९. सहजकर्ता तथा सहभागिलाई प्रोत्साहन तथा खाजा खर्च प्रदान :

- ९.१) अभिभावक कक्षा सञ्चालन गर्ने तालिम प्राप्त सहजकर्तालाई कक्षा सहजीकरण वापत प्रति कक्षा प्रति सहजकर्ता रु १०००।०० करकट्टा गरि प्रदान गरिने छ। यसका साथै नगरपालिकाले आवश्यकता अनुसार रु १०० देखि १५० रकम बराबरको खाजा खर्च प्रदान गर्न सक्ने छ।
- ९.२) आवश्यकता र समय सन्दर्भ अनुसार यो रकम नगरपालिकाको निर्णय अनुसार परिवर्तन गर्न सकिने छ र सहजकर्ताहरु परिचालनको लागि यसै कार्यविधिको अनुसूची १ बमोजिमको ढाँचा अनुसार सहजकर्ताहरूसँग कार्यपालिकाले तोकेको सम्पर्क व्यक्ति वा संयोजकले सम्भौता गरिने छ।

१०. सहजकर्ता निर्माण तथा परिचालन प्रक्रिया :

- १०.१) प्रत्येक वडामा वडाको सहयोगमा उपयुक्त सहभागिहरु सहजकर्ता तालिमको लागि छनौट गर्ने ।
- १०.२) छनौट भएका सहभागिहरुलाई नगरपालिका स्वयंले श्रोत व्यक्ति परिचालन गरि वा अन्य संघ संस्थाको सहयोगमा तालिम प्रदान गर्न सकिने छ।
- १०.३) तालिम प्राप्त सहजकर्तालाई समुदायस्तरमा अभिभावक कक्षा सञ्चालनका लागि परिचालन गर्नेछ।

११. अभिभावक कक्षा सञ्चालन तथा अनुगमन समिति :

अभिभावक कक्षा सञ्चालन तथा अनुगमन समिति देहाय बमोजिमको हुनेछ।

१. नगर उपप्रमुख-	संयोजक
२. प्रमुख प्रशासकिय अधिकृत-	सदस्य
३. लेखा शाखा प्रमुख-	सदस्य
४. स्वास्थ्य शाखा प्रमुख-	सदस्य
५. स्तरिय बाल समुह सञ्जाल अध्यक्ष-	सदस्य
६. सामाजिक विकास समिति संयोजक-	सदस्य
७. सामाजिक विकास शाखा प्रमुख -	सदस्य
८. शिक्षा शाखा प्रमुख -	सदस्य
९. महिला तथा बालबालिका शाखा प्रमुख-	सदस्य सचिव

वडा स्तरीय अनुगमनको क्रममा सम्बन्धीत वडाको वडा अध्यक्षलाई अनुगमनमा अनिवार्य सहभागि गराइने छ।

१२. अभिभावक कक्षा सञ्चालन तथा अनुगमन समितिको काम कर्तव्य र अधिकार

अभिभावक कक्षाको अनुगमन तथा मुल्यांकन तथा सहजकर्ता छनौट गर्न बनेको अभिभावक कक्षा सञ्चालन तथा अनुगमन समितिको काम, कर्तव्य र अधिकार देहाय बमोजिम हुनेछ ।

१२.१) वडा मार्फत सिफारिस भई अभिभावक कक्षा सञ्चालन तथा अनुगमन समितिबाट सहजकर्ताको छनौट गर्ने र परिचालन गर्ने ।

१२.२) पालिका भित्र सञ्चालन भएका अभिभावक कक्षा सञ्चालन भईरहेका स्थानमा गई अभिभावक कक्षाको स्थलगत अवलोकन तथा अनुगमन गर्ने ।

१२.३) अनुगमन पश्चात देखिएका सवालहरुको समाधानका लागि सहजकर्तालाई सुभाव प्रदान गर्ने ।

१२.४) अभिभावक कक्षाको प्रभावकारीता मुल्यांकन गर्नका लागि सहभागि अभिभावकहरूसंग अन्तरक्रिया गर्ने र सो बारे नगरपालिकालाई जानकारी गराउने ।

१२.५) सहजकर्ताहरूसंग अन्तरक्रिया गर्ने र आवश्यक सल्लाह सुभाव प्रदान गर्ने ।

१३. अभिलेखिकरण तथा प्रतिवेदन:

१३.१) अभिभावक कक्षा सहजकर्ताले प्रत्येक अभिभावक कक्षामा सहभागिहरुको हाजिरी अनिवार्य रुपमा राख्नुपर्ने छ ।

१३.२) प्रत्येक महिनाको अन्तमा त्यो महिनामा सञ्चालन गरेका अभिभावक कक्षा तथा महिना भरी गरिएका घरभेटको विस्तृत प्रतिवेदन नगरपालिकामा पेश गर्नुपर्नेछ ।

१३.३) नगरपालिकामा सम्बन्धित वडा कार्यालयबाट प्रमाणित भएर आएका प्रतिवेदनहरु महिला तथा बालबालिका शाखामा अभिभावक कक्षाको अभिलेखिकरण गर्नुपर्ने छ ।

१४. अभिभावक कक्षाका आसातित उपलब्धिहरु

क) अभिभावकहरुले बालबालिकालाई गर्ने व्यवहारमा सकारात्मक परिवर्तन आउनेछ ।

ख) बालबालिका र अभिभावक बीचको सम्बन्धमा सुमधुरता आउनेछ ।

ग) अभिभावकले आफ्ना बालबालिकालाई बढी भन्दा बढी समय दिनेछन जसले बालबालिकाको शारीरिक तथा मानसिक अवस्था प्रबल बन्ने छ ।

अभिभावकत्व कक्षा सञ्चालन कार्यविधि-२०८०, नारायाण नगरपालिका, दैलेख

घ) अभिभावकले आफ्ना बालबालिको पोषण अवस्थाको बारेमा राम्रो ख्याल राख्नेछन् ।

१५. कक्षा सञ्चालन प्रमाणित

- १५.१) नगरपालिकाका विभिन्न वडाहरूमा निर्माण गरिएका अभिभावक समूहहरूको जानकारी सहजताले सम्बन्धित वडा कार्यालयमा बुझाउन पर्ने छ र तत्पश्चात कक्षा सञ्चालन गरेको विस्तृत विवरण सम्बन्धित वडा कार्यालयमा पेश गर्नुपर्ने छ र सम्बन्धित वडा कार्यालयबाट सिफारिस भईसकेपछि सोको विवरण महिला तथा बालबालिका शाखा मार्फत संकलन गरि सहजकर्तालाई रकम भुक्तानी गरिनेछ ।
- १५.२) यस कार्यक्रमको मुख्य फोकल पर्सनको रूपमा महिला तथा बालबालिका शाखा हेर्ने कर्मचारी रहनेछ ।

१६. विविध

- १६.१) अभिभावक कक्षा सञ्चालन गर्दा विभिन्न विधिहरूको प्रयोग गरि सञ्चालन गर्नुपर्ने हुन्छ, जसले गर्दा अभिभावकले छलफलमा आएका कुराहरूलाई महशुस गर्न सक्नु ।
- १६.२) यो कक्षा सञ्चालन गर्दा बालबालिकाको सर्वोत्तम हितलाई ध्यानमा राखेर गर्नुपर्ने छ ।
- १६.३) अभिभावक कक्षा सञ्चालन कार्यविधि २०८० को अन्तिम व्याख्याको अधिकार नगरपालिकामा निहित हुनेछ ।

अनसूची १

नारायाण नगरपालिका

अभिभावक कक्षा सञ्चालनका लागि सहजकर्ता तथा नगरपालिका बीच सम्झौता पत्र

नारायाणनगरपालिकाले पालिका अन्तरगतका सम्पूर्ण वडामा अभिभावक कक्षा सञ्चालन गर्ने योजना बनाएको छ। यसै अन्तरगत विभिन्न वडाबाट अभिभावक कक्षा सञ्चालनका लागि सहजकर्तालाई तालिम प्रदान गरिएको छ। सहजकर्ताले तालिम प्राप्त गरे पश्चात वडामा गएर अभिभावकहरुको समुह बनाई उनीहरुलाई अभिभावक कक्षा सञ्चालनका लागि सहजकर्ता श्री.....र नारायाणनगरपालिका बीच निम्न शर्तहरु पालना गर्ने गरि यो सम्झौता गरिएको छ।

शर्तहरु:

- १) अनिवार्यरुपमा अभिभावक कक्षाको तालिम लिएको हुनुपर्ने।
- २) वडागत रुपमा अभिभावक कक्षाका लागि समुह निर्माण गरि कक्षा सहजीकरण गनुपर्ने र सहभागी संख्या कम्तीमा ८ जना र बढीमा १२ जना हुनुपर्ने छ।
- ३) कक्षा सञ्चालन पश्चात सहभागीहरुमा आएको परिवर्तन तथा सहभागीहरुले गरेको अभ्यासहरुको अवलोकन गर्नका लागि सहभागीको घरभेट गर्नुपर्ने।
- ४) कक्षाको समय न्युनतम २ घण्टाको हुनेछ र सहभागीहरुको पायक पर्ने स्थानमा सबैजना सहमत भई कक्षा सञ्चालन गर्नुपर्ने।
- ५) बालबालिका संगको सम्बन्ध र सञ्चार प्रक्रियामा आफुलाई नमुनाको रुपमा प्रस्तुत गर्न सक्नुपर्ने छ। ६) हप्तामा १ कक्षा सञ्चालन तथा बढीमा दुई दिन घरभेट गर्नुपर्ने छ।
- ७) अभिभावक कक्षा सेभ द चिल्ड्रेनले तयार पारेको कक्षाको निर्देशिका कमोजिम सञ्चालन गरेको हुनुपर्ने र सोको लागि क्षमता अभिवृद्धिको कार्य पुहँच परियोजनाले गर्ने छ।
- ८) घरभेट कम्तीमा दिनमा ३ वटा घरमा गई आवश्यक फारम भरि गरेको हुनुपर्ने छ र आवश्यकता अनुसार हप्तामा एक दिन घरभेट गर्न सकिने छ।
- ९) कक्षा सञ्चालन गर्दा अनिवार्यरुपमा दुईजना सहजकर्ताले सञ्चालन गर्नुपर्ने हुन्छ।
- १०) सहजकर्ताले सञ्चालन गरेको कक्षाहरुको अनुगमन तथा मुल्यांकन संयुक्तरुपमा परियोजना प्रतिनिधि तथा गाँउपालिका वा वडा पालिका प्रतिनिधिले गर्नुपर्ने छ।
- ११) सहजकर्तालाई कक्षा चलाए वापत प्रति कक्षा रु १०००/- उपलब्ध गराइनेछ। कक्षाको वडाकार्यालय बाट सहजकर्ताले पेश गरेको प्रगति प्रतिवेदन र हाजिरी प्रमाणित गरि वडाकार्यालयको सिफरिस सहित नगरपालिकामा पेश भए पश्चात प्रति कक्षा वापत रु १०००।०० कर कट्टा गरि रकम प्रदान गरिने छ।

अभिभावकत्व कक्षा सञ्चालन कार्यविधि-२०८०, नारायाण नगरपालिका, दैलेख

सम्झौताको लागि आवश्यक कागजात

- १) नेपाली नागरिकताको प्रतिलिपी एक प्रति
- २) अभिभावक कक्षा सञ्चालन सम्बन्धि तालिमको प्रतिलिपी
- ३) प्रवीणता पत्र तह अध्ययन पुरा भएको शैक्षिक प्रमाणपत्रको प्रतिलिपि
- ४) सम्बन्धित वडा कार्यालयको सिफारिस

सहजकर्ता को तर्फबाट	साँक्षी/रोहवर	नगरपालिकाको तर्फबाट नाम :
नाम:	नाम:	नाम:
पद :	पद :	पद :
ठेगाना:	ठेगाना:	ठेगाना:
हस्ताक्षर	हस्ताक्षर	हस्ताक्षर
मिति	मिति	मिति

अनसुची २

नारायाण नगरपालिका

वडा कार्यालयबाट सिफारिस लिनका लागि पेश गर्नुपर्ने कक्षाको विवरण

वडा नं.....

प्रतिवेदन पेश गरेको मिति:

सहजकर्ताहरूको नाम तथा ठेगाना:

१.

२.

कक्षाको विवरण

क्र.सं.	कक्षाको विषय (नाम)	कक्षा तथा घरभेट सञ्चालन मिति	जम्मा सहभागि	अन्य सहभागि	कैफियत

अभिभावकत्व कक्षा सञ्चालन कार्यविधि-२०८०, नारायाण नगरपालिका, दैलेख

नोट: यस विवरणसँगै कक्षा सञ्चालन गरेको र घर भेट गरेको हाजिरी पनि संलग्न गर्ने ।

अनसुची ३
नारायाण नगरपालिका

वडा नं.

कक्षागत प्रतिवेदन ढाँचा

अभिभावक कक्षा सम्बन्धि प्रतिवेदन

१.सहजकर्ताको नाम :

२.स्थान :

३.मिति :

४.कुन कक्षा :, विषय :

५.सहभागीहरूको उपस्थिती :

क्र.स.	नाम	उमेर	लिङ्ग	बालबालिकाको संख्या १८ वर्ष भन्दा मुनीका बालबालिका मात्र लेख्ने		सम्पर्क नम्बर	हस्ताक्षर
				बालक संख्या	बालि का संख्या		

अभिभावकत्व कक्षा सञ्चालन कार्यविधि-२०८०, नारायाण नगरपालिका, दैलेख

६. पाठ योजना

	मुख्य विषयवस्तु	विधि	सामग्री	सहजकर्ता	समय

७. कक्षागत रुपमा हाँसिल गरिएका उपलब्धिहरु:

क.

ख.

ग.

८. सहभागिले सुनाएका प्रभावकारी उदाहरणहरु वा सहभागिमा आएका परिवर्तनहरु (नाम सहित उल्लेख गरेर लेख्ने):

क.

ख.

ग.

९. कक्षा सञ्चालनमा आएका चुनौतीहरु र समाधानका उपायहरु:

क.

ख.

ग.

१०. सिकाईहरु:

क.

ख.

ग.

११. गृहकार्य :

.....

.....

.....

अनुसुची ४

नारायाण नगरपालिका

अनुगमन प्रतिवेदन ढाँचा

अभिभावक कक्षा फिल्ड अनुगमन प्रतिवेदन

१. भ्रमणको उद्देश्य :
२. भ्रमणको अवधि :
३. भ्रमण गरिएको स्थान:
४. भ्रमणकर्ताको विवरण:

फिल्ड भ्रमण गरिएको मिति	भ्रमणको दौरानमा भेटिएका मुख्य व्यक्तिहरु	भ्रमणको दौरानमा गरिएका क्रियाकलाप	भ्रमणको उपलब्धिहरु तथा सुझावहरु

अनुसुची ४
नारायाण नगरपालिका
वडाबाट गरिने सिफारिस ढाँचा

श्री नारायाण नगरपालिका
....., दैलेख

विषय: सिफारिस सम्बन्धमा ।

उपरोक्त सम्बन्धमा यस वडामा सञ्चालन भएको अभिभावक कक्षा कार्यक्रम अन्तरगत वडाका सहजकर्ताहरु श्री.....र श्री.....ले.....साल.....महिनामा जम्मावटा अभिभावक कक्षा सञ्चालन गरेको व्यहोरा यसै पत्रसँग संलग्न कागजातका आधारमा सिफारिस गरिनुका साथै आवश्यक भुक्तानीका लागि अनुरोध गरिन्छ ।

.....

वडा अध्यक्ष

आज्ञाले प्रमुख प्रशासकीय अधिकृत

अभिभावकत्व कक्षा सञ्चालन कार्यविधि-२०८०, नारायाण नगरपालिका, दैलेख